



גאווערנאר קעטי האוקאל

אויף תיכף ארויסצוגעבן: 10/7/2021

גאווערנאר האוקאל שרייבט אונטער רייע געזעצן צו באקעפן אָפּיּוּד קריזיס

S.911/A.2354 פארבינדן מיט דאס באזיצן פון אָפּיּוּד אפּשלאַגנדע מעדיצין

S.1795/A.533 פארבינדן מיטן אוועקשטעלן א פראגראם פאר דאס באנוץ פון מעדיצין-באגלייטע באהאנדלונג פאר ארעסטאנטן

S.2523/A.868 מאכט דאס באזיץ און פארקויפן פון נידלס און סירינדזשעס פאר איינשפריץ אונטערן הויט מער נישט קרימינאל

S.6044/A.128 שטעלט אוועק אנליין טעלעפאן בוך פאר דיסטריביוטערס פון אָפּיּוּד אפּשלאַגנדע מעדיצין

S.7228/A.5511 פארבינדן מיט טורמע פארמיידונג פראגראם פאר געוויסע קרימינאלן

גאווערנאר קעטי האוקאל האט היינט אונטערגעשריבן ביי דזשאן דזשעי קאלעדזש א רייע געזעצן (S.911/A.2354, S.1795/A.533, S.2523/A.868, S.6044/A.128, S.7228/A.5511) געציהלט צו רעדוצירן דראַגס-פארבינדענע אָווערדאָז טויטפעלער איבער ניו יארק סטעיט און צו ערמוטיגן די וועלכע ליידן פון אדיקשען זיך צו ווענדן פאר הילף זיך צו היילן.

"אדיקשען קען באטרעפן סיי וועלכע פאמיליע, אויף א פלוצלינגדיגע און רחמנות'לאזע אופן – די וועלכע טרעפן זיך פארכאפט אין אן ענדלאזן געראנגל זענען נישט דארט צוליב זייער אייגענע שולד", **האט גאווערנאר האוקאל געזאגט**. "דאס איז א פערזענליכע קאמף פאר מיר, און איך בין שטאלץ צו קענען באקעמפן די אָפּיּוּד קריזיס דורכן אונטערשרייבן די געזעצן. עס איז נישט קיין בושע זיך צו ווענדן פאר הילף מיט דראג אביז, און איך וויל וויסן לאזן פאר אלע ניו יארקער אז מיר זענען דא פאר אייך. באהאנדלונג דארף שטענדיג זיין צוגעגליך פאר די וועלכע נויטיגן זיך דערין."

געזעץ S.911/A.2354 ענדערט די קרימינאלע פראצעדור געזעץ (criminal procedure law), די ציווילע פראקטיצירונג געזעץ און תקנות (civil practice law and rules) און די עקזעקיוטיוו געזעץ (executive law) צו פאראויס שטופן דאס באנוץ מיט אָפּיּוּד אפּשטעלנדע מעדיצין (opioid antagonists) צו פארמיידן אָווערדאָזעס פון דראגס. די געזעץ וועט מאכן דאס באזיץ פון אָפּיּוּד אפּשטעלנדע מעדיצין – דראגס וועלכע בלאקירן די אָפּיּוּד דורכן זיך צוקלעבן צו די רעצעפטארס וואס כאפן געווענטליך אויף די אָפּיּוּדס אן צו אנצינדען די רעצעפטארס – נישט קרימינאל.

S.1795/A.868 ארבעט צו אוועקשטעלן א פראגראם פאר דאס באנוץ פון מעדיצין-באגלייטע באהאנדלונג קעגן דראג באנוץ קראנקייט (substance use disorder) פאר ארעסטאנטן אין סטעיט און לאקאלע טורמעס. דאס פארברייטערונג פון מעדיצין-באגלייטע באהאנדלונג (medication assisted treatment, MAT) איבער סטעיט און לאקאלע טורמעס וועט ערלויבן ארעסטאנטן צו האבן

צוטריט צו מעדיצינען און טעראפיעס זיי צו צושטעלן די געלעגנהייט זיך צו שטארקן איבער זייער דראג באנוץ און צו פארקלענערן די אויסזיכטן אז זיי זאלן ליידן פון דראג-פארבינדענע אָווערדאָזעס ווען זיי ווערן באפרייט צוריק צו די געזעלשאפט.

S.2523/A.868 מאכט דאס באזיץ און פארקויפן נידלס און סירינדזשעס פאר איינשפריצן אונטער די הויט מער נישט קרימינאל. די שריט צו מאכן אויס קרימינאל דראג-פארבינדענע אפאראטן ביישטייערן צו די פובליק זיכערהייט דורכן ערמעגליכן צו אונטערנעמען א צוגאנג צו רעדוצירן די שאדנס פון די וועלכע ליידן פון דראג באנוץ קראנקייט און דורכן רעדוצירן דאס פארשפרייטונג פון אנשטעקיגע קראנקייטן ווי HIV און העפאטיטיס.

S.6044/A.128 שטעלט אוועק אנליין טעלעפאן בוך פאר דיסטריבוטערס פון אָפּיױד אפּשלאַנגדע מעדיצינען, זיי מאכנדיג מער צוגענגליך צו ניו יארקער וועלכע דארפן מעגליך זיך אויסשטאטן מיט די לעבנס-וויכטיגע מעדיצינען. די טעלעפאן בוך וועט אויפגעהאלטן ווערן דורך די אפיס פון אדיקשען סערוויסעס און שטיצע (Office of Addiction Services and Supports) אויף זייער וועבזייטל.

S.7228/A.5511 פארברייטערט די צאל פון די סארטן פארברעכנס באגאנגען דורך מענטשן מיט א דראג באנוץ קראנקייט וועלכע קענען גענומען ווערן אין באטראכט צו פארמיידן טורמע און אנשטאט געשיקט ווערן צו א דראג באנוץ קראנקייט פראגראם, און עס טוישט די טערמין "דראג אביז" (substance abuse) צו "דראג באנוץ" (substance use). דאס מאכט זיכער אז ריכטער קענען פאראורטיילן א מענטש צו באהאנדלונג אנשטאט טורמע, גיבנדיג פאר זיי א גרעסערע טשאנס צו האבן א סוקסעספולע און לאנג-טערמיניגע ערהיילונג.

סענאטאר פיט האַרקעם האט געזאגט, "דורכן אונטערשרייבן די פינף אָווערדאָז פארמיידונג געזעצן, אריינרעכענענדיג איינס וואס איך האב אליינס פארגעשלאגן וואס עפנט די אנליין טעלעפאן בוך אז מענטשן זאלן קענען טרעפן אלע דיסטריבוטערס איבערן סטעיט פאר אָפּיױד אָווערדאָז אפּשטעלונג מעדיצינען, טוט גאווערנאר האוקאל ראטעווען די לעבנס פון אונזערע באליבטע און שכנים. אבער פילע פון זיי פארמעסטן זיך נאכאלץ מיט דראג באנוץ קראנקייט און מיט די פילע פראבלעמען וואס קומען דערמיט. מיר דארפן ווייטער ארבעטן צוזאמען צו גיבן פאר מענטשן יעדע געלעגנהייט צו באקומען דראג באנוץ באהאנדלונג וואס וועט זיי האלטן אויפן ריכטיגע וועג אין די ריכטונג פון ערהיילונג און פולשטענדיגע געזונטהייט."

סענאטאר גוסטאָוֹ ריווערא האט געזאגט, "אזוי ווי מיר פארמעסטן זיך מיט אן אויפשטייגנדע פובליק געזונטהייט קריזיס מיט מער און מער אָווערדאָזעס און פארמערטע דראג באנוץ, דאס אלעס אין מיטן פון די אנגעצויגנקייט פון א גלאבאלע פאנדעמיע, מוזן ניו יארק'ס געזעצן זיך באנעמען מיט מיטלען צו פארמיידן שאדנס וואס וועט עכט ראטעווען לעבנס און באשיצן אונזערע קאמיוניטיס. היינט האט גאווערנאר האוקאל אונטערגענומען א קריטישע טריט צו העלפן ניו יארקער וועלכע ספראווען זיך מיט דראג באנוץ מיטן אונטערשרייבן א צאל פון געזעצן, אריינרעכענענדיג מיין געזעץ צו מאכן אויס קרימינאל סירינדזשעס, וואס רוקן אונז ווייטער פון קרימינאליזאציע און נאענטער צו ווירקזאמע באהאנדלונג. איך קוק ארויס צו ווייטער ארבעטן צוזאמען מיט די גאווערנאר און מיט שאדן רעדוקציע שתדלנים צו מאכן פארשריט מיט מיטלייד און געזונטהייט קאנצעטרירטע באמיואונגען צו ברענגען אן ענדע צו די אָווערדאָז קריזיס אין אונזער סטעיט."

סענאטאר דזשאַמאַל בעילי האט געזאגט, "כדי צו מאכן אן אמת'ע ענדערונג אין די אָפּיױד קריזיס, מוזן מיר זיך באנעמען דערמיט ווי מיט די פובליק געזונטהייט עמערדזשענסי וואס עס איז באמת און טוהן אלעס אין אונזער מעגליכקייט צו פארזיכערן אז הילף קומט אן צו די וועלכע נויטיגן זיך דערין. פאר צו לאנג, איז ניו יארק'ס קרימינאלע יוסטיץ סיסטעם ווייטאגליך פארזעהן געווארן אין די באמיואונגען צו

באקעמפן די אָפּויד קריזיס וואס האט געבזשעוועט דורך קאמיוניטיס אין די בראנקס און אין די גאנצע סטעיט. היינט נעמען מיר אונטער א היסטארישע טריט צו אוועקשטעלן א ברייטע קעיר מאדעל און פארברייטערן די צוטריט צו לעבנס-רעטנדע באהאנדלונג פאר ניו יארק ארעסטאנטן וועלכע ספראווען זיך מיט דראג באנוץ. די געזעצן וועלכע זענען אונטערגעשריבן געווארן היינט זענען קריטיש וויכטיג צו אונזערע אנגייענדע באמיאונגען צו רעפארמירן ניו יארק'ס קרימינאלע יוסטיץ סיסטעם און צו שטופן פאר א היילנדע צוגאנג אנשטאט א שטראפנדע צוגאנג צו דראג באנוץ. די געזעצן וועלן ראטעווען צאללאזע לעבנס, אפשטעלן די אומיושר אין העלט קעיר צוטריט פאר ארעסטאנטן, רעדוצירן דאס צוריקפאלן און העלפן מענטשן זיך צוריקצוקערן צו זייערע קאמיוניטיס גאנצעהייט. איך וויל באדאנקען גאווערנאר האוקאל פארן אונטערשרייבן די היסטארישע געזעצן, סענאט מאיאריטעט פירערין אנדריע סטוערט-קאזינס, אסעמבלי ספיקער קארל היסטי, אסעמבלי מיטגלידערין דייענע סי. ריטשערדסאן, אסעמבלי מיטגלידערין לינדע ב. ראזענטאל, מיינע קאלעגען אין ביידע לעגיסלאציע הייזער (סענאט און אסעמבלי) און אלע שתדלנים וועלכע האבן געקעמפט אן אויפהער אז די געזעצן זאלן אריבערגעפירט ווערן."

סענאטאר דזשעימס סאנדערס דזשויאר האט געזאגט, "אָפּויד אדיקשען איז א מכה אויף אונזער געזעלשאפט, ברענגענדיג פיל וויטאג און לייד פאר די וועלכע זענען אדיקטעד, זייערע פאמיליע און פריינט. טויטפעלער פון אָפּויד אָווערדאָזעס איבערן לאנד איז געווען קרוב צו 50,000 אין 2019, לויט די CDC. די געזעצן וועלן פירן צו ווייניגער אָפּויד טויטפעלער דורכן ערמוטיגן מענטשן צו נוצן מעדיצין וואס קען ראטעווען לעבנס, אזוי ווי דאס באנוץ פון די מעדיצין וועט נישט קענען גענוצט ווערן אלץ באווייז קעגן זיי אין געריכט."

אסעמבלי מיטגליד ריטשארד גאטפריעד האט געזאגט, "ניו יארק ארבעט שוין אויף סירינדזש צוטריט זינט מיר האבן לעגאליזירט דאס באזיץ פון סירינדזשעס אן א פרעסקריפשען אום 2000. סירינדזש אויסטויש פראגראמען זענען געווען א קריטישע מיטל אין די קאמף צו רעדוצירן דאס פארשפרייטונג פון HIV/AIDS און העפאטיטיס C און צו באשיצן די געזונטהייט פון דראג באנוצער. צום באדויער ווערן מענטשן נאכאלץ ארעסטירט צוליב טעכנישע לעכער אין די געזעץ. די געזעץ וואס גאווערנאר האוקאל שרייבט אונטער וועט פארענדיגן די ארבעט פון מאכן דאס באזיץ אויס קרימינאל. איך באדאנק די פילע שתדלנים און סענאטאר גוסטאָוֹ ריווערא וואס האט עס פארגעשלאגן פארן סענאט פאר די יארן פון שווערע ארבעט אין דעם אנגעלעגנהייט, און איך אפלאדיר גאווערנאר האוקאל פאר אירע שנעלע שריט מיטן אונטערשרייבן די וויכטיגע געזעץ."

אסעמבלי מיטגלידערין לינדע ב. ראזענטאל האט געזאגט, "מער ניו יארקער האבן פארלוירן זייערע לעבנס צוליב אָווערדאָזעס אין 2020 פון סיי ווען בעפאר, שיינענדיג א ליכט אויף די דרינגנדע נויט פאר פארברייטערטע שטיצנדע סערוויסעס און שאדן רעדוקציע מיטלען. די רייע געזעצן אנערקענען אז אדיקשען מוז באהאנדלט ווערן ווי א פובליק געזונטהייט אנגעלעגנהייט, נישט ווי א מאראלישע דורכפאל. מיט אזויפיל ווי 80% פון ניו יארק ארעסטאנטן זיך ספראוונדיג מיט א דראג באנוץ קראנקייט, בין איך שטאלץ אז מיר מאכן עמטליך מעדיצין באגלייטע באהאנדלונג צוגענגליך פאר די וועלכע זענען איינגעשפארט, פונקט ווי מעדיצינישע באהאנדלונג ווערט צוגעשטעלט פאר סיי וועלכע אנדערע מעדיצינישע פראבלעם. איך בין אויך שטאלץ צו זעהן אז נעילאָקסאָן (naloxone), א מעדיצין וואס ראטעוועט ווייטער צאללאזע לעבנס, ווערט געמאכט מער צוגענגליך מיט די טעלעפאן בוך וואס וועט ערלויבן ניו יארקער גרינגעהייט צו טרעפן די מעדיצין אין זייערע קאמיוניטיס. די רייע געזעצן, אריינרעכענענדיג דאס מאכן אויס קרימינאל סירינדזשעס פאר אונטער די הויט און די פארברייטערטע צוטריט צו באהאנדלונג דורכן גיין דארט אנשטאט צו טורמע – געזעצן וועלכע וואלטן שוין פון לאנג געדארפט אריבערגעפירט ווערן – שיקן א קלארע מעסעדזש אז ניו יארק סטעיט איז אין שפיץ פון די קאמף צו ברענגען אן ענדע צו אָווערדאָזעס. איך באדאנק גאווערנאר האוקאל פארן אונטערשרייבן די געזעצן."

אסעמבלי מיטגליד דזשעפרי דינאוויץ האט געזאגט, "אָפּיױד אפּשלאַגנדע מעדיצינען ווי נעילאַקסאָן (אדער נאַרקען - Narcan) זענען א וויכטיגע מיטל אין די קאַמף קעגן אָווערדאָז טױטפּעלער, און מיר דאַרפן טוהן אלעס וואס מיר קענען צו ערמוטיגן די צוגענגליכקייט פון זיי אויף א פאַרשפּרייטע פאַרנעם. עקספּערטן, אריינרעכענענדיג דראג באהאנדלונג פראפעסיאנאלן, דאקטוירים און געזעץ אינפארסירונג בעאמטע, האבן אלע אונטערגעשטראכן די וויכטיגקייט פון האבן אָפּיױד אפּשלאַגנדע מעדיצין ביים האנט כדי צו פאַרמיידן אָווערדאָז-פאַרבינדענע טױטפּעלער. א דאַנק אייך, גאַווערנאַר האַוקאַל, פאַרן אונטערשרייבן די וויכטיגע געזעץ כדי מענטשן וועלכע זענען מעגליך נישט דאס מערסטע אומשטאַנד צו אפּשטעלן אן אָווערדאָז זאַלן זיך נישט צוריקהאַלטן פון האבן נאַרקען מיט זיך אויס מורא פון לעגאַלע קאַנסעקװענצן."

דזשאן קאַפּאַלע, עקזעקיוטיוו דירעקטאר פון די ניו יארק פאַרבאַנד פון אלקאהאליזם און דראג אביוז פראפעסיאנאלן (New York Association of Alcoholism and Substance Abuse Providers said), האט געזאגט, "אזוי ווי ניו יארק סטעיט איז ממשיך אריבערצוגיין א מכה פון אָווערדאָז און אדיקשען, וועלן די געזעצן וועלכע זענען היינט אונטערגעשריבן דורך גאווערנאר האוקאל העלפן רוקן אונזער אפרוף נאענטער צו א ברייטע פובליק געזונטהייט צוגאנג און צושטעלן באדייטנדע מיטלען צו פארזיכערן אז אלע מענטשן קענען אנקומען צו די קעיר וואס זיי דארפן." עלען מאַרהאַוז, עקזעקיוטיוו דירעקטארין פון די סטודענט הילף סערוויסעס קערפערשאפט (Student Assistance Services Corporation), האט געזאגט, "איך טוה אפלאדירן גאווערנאר האוקאל'ס אנגייענדע זארג פאר די וועלכע ליידן פון די אָפּיױד קריזיס, און איך בין דאַנקבאַר פאַר איר פירערשאפט מיטן אונטערנעמען שריט צו אדרעסירן ניו יארק'ס אנדערע פאַנדעמיע."

דאַנע ליעבערמאַן, NYCLU'ס עקזעקיוטיוו דירעקטארין, האט געזאגט, "די געזעץ איז א וויכטיגע טריט צו ברענגען פאַר מענטשן די מעדיצינישע קעיר וואס קומט זיך זיי און וואס ראטעוועט לעבנס. מעדיצינען פאַר אָפּיױד באנוץ קראנקייט איז נישט אן אפציע; עס איז נויטיג פאַר פילע ניו יארקער וועלכע ליידן פון אונזער נאַציאנאַלע אָפּיױד מכה. אן די מעדיצינען וואס דאַרפן געווענטליך פאַרגעשריבן ווערן דורך א דאקטאר, ליידן מענטשן מיט אָפּיױד באנוץ קראנקייט פון פיין און ווייטאג ווען זיי פרובירן זיך אפצוגעוואוינען, און זיי האבן גרעסערע אויסזיכטן צוריקצופאלן, זיך צו אָווערדאָזען און צו שטאַרבן — ווירקונגען וועלכע זענען ערגער ביי מענטשן וועלכע ערהוילן זיך פון אָפּיױד באנוץ קראנקייט אין טורמע. עס קומט זיך פאַר ארעסטאַנטן זיכערהייט און כבוד הבריות, און די סטעיט און קאונטי בעאמטע האבן א פאַראנטווארטליכקייט צו צושטעלן קעיר און זיך צו רעכענען מיט די רעכטן פון די מענטשן וועלכע זענען איינגעשפאַרט ביי זיי. נעמנדיג אין באטראכט די לעבן און טויט קאַנסעקװענצן וואס ליגן אויפן וואגשאַל, מוז די סטעיט מאכן דאס שנעלע איינפירונג פון די געזעצן פאַר א הויפט פריאריטעט."

סיפ וואַרמע, פרעזידענט פון ניו יארק טעראפיע קאמיוניטיס (New York Therapeutic Communities), האט געזאגט, "איך טוה אפלאדירן גאווערנאר האוקאל פארן אונטערשרייבן די וויכטיגע געזעצן אזוי פרי אריין אין איר דינסט אלץ גאווערנאר, ווייזנדיג די וויכטיגקייט פון אדרעסירן די אָפּיױד מכה און דעמאַנסטירנדיג אן איבערגעגעבנקייט צו ערמעגליכן צוטריט צו אדיקשע באהאנדלונג, פאַרמיידונג און ערהוילונג סערוויסעס. איך קוק ארויס צו ארבעטן מיט די גאווערנאר צו אנטוויקלען סטראטעגיעס און לייזונגען צו פאַרגרינגערן די קריטישע אנגעלעגנהייט וועלכע באטרעפט אזוי פיל ניו יארקער."

אַלעגרא שאַר, פרעזידענט פון די פאַראייניגונג פון מעדיצין-באַגלייטע באהאנדלונג פראפעסיאנאלן און אדוואקאַטן (Advocates, COMPA), האט געזאגט, "COMPA טוט אפלאדירן גאווערנאר קעטי האוקאל און די NYS לעגיסלאטור פארן אריבערפירן די אָפּיױד אָווערדאָז געזעצן, מאכן סירינדזשעס אויס קרימינאַל (S2523/A868) און צו צושטעלן MAT אין טורמעס (S1795/A533). באגרעניצטע צוטריט צו מעדיצין-

באגלייטע באהאנדלונג דראעט די וואוילזיין פון איינגעשפארטע מענטשן וועלכע זענען אין א סכנה פון שטארבן פון צוריקפאלן צו דראגס נאכן באפרייט ווערן 12 מאל העכער פון אנדערע מענטשן. די געזעצן פארזיכערן אז איינגעשפארטע מענטשן וועלן יעצט האבן צוטריט צו MAT, אפשטעלנדיג די אוממענטשליכע באהאנדלונג וואס מענטשן מיט אן אָפּויד באנוץ קראנקייט באקומען יעצט בשעת'ן זיין איינגעשפארט. עס וועט רעדוצירן פאטאלע דראג אָווערדאָזעס און די פארשפרייטונג פון אנשטעקיגע קראנקייטן."

טרעיסי גארדנער, וויצע פרעזידענט פאר פאליסי שתדלנות פון די לעגאלע שריט צענטער (Legal Action Center), האט געזאגט, "די לעגאלע שריט צענטער טוט אפלאדירן גאווערנאר האוקאל פארן מאכן אָווערדאָז פארמיידונג א הויפט פריאריטעט פון איר אדמיניסטראציע דורכן אונטערשרייבן די היינטיגע געזעצן אנערקענענדיג אז די וועג צו לייזן די אנגייענדע מכה פון אָווערדאָזעס איז מיט א צוגאנג וואס קוקט קודם אויף געזונטהייט. דאס מאכן סירינדזש באזוך אויס קרימינאל גיבט באזונדערס א אויסגעפלאסטערטע וועג צו געזונטהייט און ערהוילונג פאר מענטשן וועלכע נוצן דראגס. נאך מער, מעדיצינען צו באהאנדלען דראג באנוץ קראנקייט זענען שוין פון לאנג פאררעכנט צו זיין די סטאנדארט פון קעיר, אבער פאר צו לאנג האבן איינגעשפארטע מענטשן נישט געהאט קיין צוטריט צו די מעדיצינען, און דאס האט געפירט דירעקטערהייט צו אן אסטראנמישע סכנה פון אָווערדאָז ווען מענטשן מיט דראג באנוץ קראנקייט קערן זיך צוריק צו זייערע קאמיוניטיס. די געזעצן וואס גאווערנאר האוקאל שרייבט היינט אונטער וועט עמטליך זיכער מאכן אז ארעסטאנטן האבן צוטריט צו די מעדיצינען אין טורמעס איבערן סטעיט כדי צו העלפן מענטשן זיך צו ערהוילן און צו אפשטעלן די שרעקליכע מכה."

קאסאנדרע פרעדעריק, עקזעקיוטיוו דירעקטארין פון דראג פאליסי פארבאנד (Drug Policy Alliance), האט געזאגט, "היינט איז א שפרינג אויף פאראויס מיטן אדרעסירן אָווערדאָזעס אין ניו יארק. פאר צענדליגע יארן האבן די דראג פאליסי פארבאנד, VOCAL-NY און אונזערע מיטארבייטער געקעמפט צו אוועקנעמען קרימינאלע שטראפן פארן האבן סירינדזשעס און צו פארברייטערן צוטריט צו זיכערע סירינדזשעס אלץ א מיטל צו היטן אויף די פובליק געזונטהייט. דורכן אונטערשרייבן די געזעץ צו מאכן סירינדזשעס אויס קרימינאל, טוט גאווערנאר האוקאל ריכטיגעהייט לייגן פובליק געזונטהייט אלץ א פריאריטעט און פאליסי וואס איז באזירט אויף באווייזן אנשטאט א דורכגעפאלענע שטרענגע דראג קריג לאגיק וואס איז שווער דורכגעפאלן מיטן האלטן ניו יארקער זיכער און האט געברענגט אן ענדע צו צאללאזע לעבנס. גאווערנאר האוקאל פלאסטערט אויך אויס א נייע וועג אויף פאראויס דורכן אונטערשרייבן די געזעץ צו פארברייטערן צוטריט צו מעדיצינען פאר אָפּויד באנוץ קראנקייט פאר מענטשן אין טורמעס איבער ניו יארק. מיר גלויבן אז איינשפארן מענטשן איז נישט די לייזונג צו א מענטשן'ס פראבלעמאטישע דראג באנוץ, און מענטשן וועלכע ספראווען זיך מיט דראג באנוץ דארפן באקומען מעדיצינישע קעיר. אָווערדאָז איז יעצט איינע פון די הויפט אורזאכן פון טויט פאר מענטשן וועלכע זענען לעצטנס באפרייט געווארן פון טורמע, און די געזעץ שטעלט זיך אוועק צו אדרעסירן די אומקאנטראלירטע אָווערדאָז טויטפעלער וועלכע קענען פארמיטן ווערן. גיבן פאר מענטשן די פאסיגע מעדיצין פאר זייער באנוץ קראנקייט איז די ריכטיגע טריט צו פארקלענערן די סכנה פון א פאטאלע אָווערדאָז און צו ערמעגליכן לאנג-טערמיניגע ערהוילונג פון זיין אנגעוואנדן אויף אָפּוידס, אפגעזעהן פון אויב זיי וואוינען אין די קאמיוניטי אדער אויב זיי זענען איינגעשפארט. די געזעץ גיבט קריטיש וויכטיגע צוטריט וואס איז צוריקגעהאלטן אן רחמנות פון איינגעשפארטע מענטשן פאר צו לאנג. מיר אפלאדירן גאווערנאר האוקאל פארן אונטערנעמען די לאנג ערווארטעטע שריט צו אדרעסירן אָווערדאָז טויטפעלער וועלכע קענען פארמיטן ווערן, און מיר קוקן ארויס ווייטער צו אונטערנעמען שנעלע שריט אזוי ווי ניו יארק ספראוועט זיך מיט רעקארד הויכע אָווערדאָז טויטפאל ראטעס. מיר קענען און מוזן זיך קערן צו פאליסיס וועלכע זענען קאנצעטרירט ארום לייזונגען און באזירט אויף באווייזן צו ראטעווען לעבנס יעצט."

פירער פון די VOCAL-NY באנוצער פארבאנד (Users Union) האבן געזאגט, "אלץ מענטשן וועלכע זענען אריבערגעגאנגען פיינפולע ייסורים מיטן אויפהערן נוצן דראגס זייענדיג אין טורמעס, און האבנדיג ארעסטירט געווארן פארן האבן סירינדזשעס, זענען מיר גאר באגייסטערט אז גאווערנאר האוקאל האט אונטערגענומען די נויטיגע שריט צו ברענגען אן ענדע צו די אַווערדאָז קריזיס דורכן אונטערשרייבן די צוויי געזעצן. אבער אונזער קאַמף איז ווייט פון זיין פאַריבער. טונקל-הויטיגע און ברוין-הויטיגע ניו יארקער האבן ווייטער שטרױכלונגען מיטן צוקומען צו לעבנס-רעטנדע מעדיצינען און א העכערע פראצענט פון באנוצער ווערן קרימינאל באשולדיגט פארן נוצן דראגס פון ווייסע ניו יארקער. עס איז אונזער האפענונג אז גאווערנאר האוקאל וועט זיכער מאכן אז די געזעצן ווערן איינגעפירט ווי עס דארף צו זיין און ווייטער פירן ניו יארק אויף דעם וועג צו ברענגען אן ענדע צו די ראסיסטישע און קלאסיסטישע קריג קעגן דראס וואס טוט נאר פארערגערן אונזער שרעקליכע אַווערדאָז קריזיס."

קעילע סימפסאן, סטעף אטירני ביי די ארעסטאנטן רעכטן פראיעקט (Prisoners' Rights Project) פון די לעגאלע הילף געזעלשאפט (The Legal Aid Society), האט געזאגט, "פאר צו לאנג זענען אונזערע קליענטן וועלכע זענען איינגעשפארט אין סטעיט טורמעס צוריקגעוויזן געווארן פון האבן צוטריט צו מעדיצינען וואס זענען ברייט אנערקענט אלץ די סטאנדארט פון קעיר פאר אַפּױד באנוץ קראנקייט. די שטערונגען פון צוקומען צו באהאנדלונג האט פאר א לאנגע צייט געצווינגען אונזערע קליענטן אריבערצוגיין איבעריגע לייד און פיין, שטערנדיג זייער ערהוילונג און שטעלנדיג א גרויסע סכנה פון אַווערדאָז און טויט. די געזעצן זענען א קריטישע פובליק געזונטהייט מיטל, ערלויבנדיג דאקטוירים זיך צו באנוצן מיט באהאנדלונגען פאר איינגעשפארטע מענטשן וואס וועט פשוט ראטעווען לעבנס. די לעגאלע הילף געזעלשאפט דאנקט סענאטאר דזשאמאל בעילי און אסעמבלי מיטגלידערין לינדע ראזענטאל פאר זייער קוראזשפולע פירערשאפט אינעם שטופן פאר די געזעצן, און מיר אפלאדירן גאווערנאר קעטי האוקאל פארן אונטערשרייבן די געזעצן."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)